

Śrī Lakṣmīkavacam

atha saṁkalpaḥ

om asya śrī lakṣmīkavaca stotra mahāmantrasya
om śuka brahma ṛṣiḥ
om anuṣṭup chandaḥ
om śrī mahālakṣmī devatā
om śrīm bījam
om śriyai śaktiḥ
om namaḥ kīlakam
om śrīmahālakṣmī prītyartham śrī lakṣmīkavaca jape viniyogaḥ

śukam prati brahmovāca

mahālakṣmyāḥ pravakṣyāmi kavacam sarvakāmadam sarvapāpa praśamanam duṣṭavyādhi vināśanam	01
duṣṭamṛtyu praśamanam duṣṭadāridrya nāśanam grahapīḍā praśamanam grahāriṣṭa prabhañjanam	02
putra pautra prajananam vivāha pradamiṣṭadam corārihārijapatām akhilepsitadāyakam	03
sāvadhāna manā bhūtvā śṛṅgutvam śuka sattama aneka janma saṁsiddhi labhyaṁ mukti phalapradam	04
dhanadhānya mahārājya sarvasaubhāgyakalpakam sakṛtsmaraṇamātreṇa mahālakṣmīḥ prasīdati	05
kṣīrābdhimadhye padmānām kānane maṇimaṇṭape tanmadhye susthitām devīm maṇīṣijana sevītām	06
susnātām puṣpasurabhi kuṭilālaka bandhanām pūrṇendu bimbavadanām ardhačandralalāṭikām	07

indīvarekṣaṇām kāma kodaṇḍam bhṛvamīśvarīm tilaprasava saṁspardhi nāsikālamkṛtām śriyam	08
kundakuṭmaladantālīm bandhūkādharapallavām darpaṇākāra vimala kapolādvitayojvalām	09
ratnatāṭmka kalita karṇadvitayasundarām māṅgalyābharaṇopetām kambukaṇṭhīm jagatprasūm	10
tārahāra manohāri kucakumbhavibhūṣitām ratnāṅgadādi lalita karapadma catuṣṭayām	11
kamale ca supatrāḍyehyabhayaṁ dadhatīm varam romarājikalācāru bhugnanābhitalodarīm	12
paṭṭavastrasamudbhāsī sunitambādilakṣaṇām kāñcana stambha vibhrāja dvarajānūruśobhitām	13
smarakāhālikāgarvahāri jaṅghā haripriyām kamaṭhīpṛṣṭhasadṛśa pādābjām candra sannibhām	14
pankajodaralāvaṇya sundarāṅghritalām śriyam sarvābharaṇasaṁyuktām sarvalakṣaṇa lakṣitām	15
pitāmaha mahāprītām nitya tṛptām haripriyām nityaṁ kāruṇya lalitām kastūrī lopitāṅgikām	16
sarvamantramayīm lakṣmīm śrutiśāstra svarūpiṇīm parabrahmamayīm devīm padmanābhakuṭumbinīm evam dhyātvā mahālakṣmīm paṭhet tat kavacam param	17

atha dhyānam

ekam nyañcyanati kṣamaṁ mamaparam cākuñcya pādāmbujam |
madhyeviṣṭara puṇḍarīkamabhayaṁ vinyasya hastāmbujam ||
tvāṁ paśyemañṣeduṣīmanukalaṁ kāruṇya kūlaṁkaṣa |
sphārāpāṅga taraṅgamambamadhuraṁ mugdhaṁ mukhaṁ bibhratīm ||

atha kavacam

mahālakṣmīśśiraḥ pātu lalāṭaṁ mama pañkajā |
karṇaurakṣedramāpātu nayane naḷinālaya || 01

nāsikāmavatādambā vācam vāgrūpiṇī mama |
dantānavatujihvām śrīḥ adhoroṣṭham haripriyā || 02

cubukaṁ pātu varadā gaḷaṁ gandharva sevitā |
vakṣaḥ kuḥṣimkaraupāyūṁ pṛṣṭhaṁ avyāt ramāsvayam || 03

kaṭimūrudvayaṁ jānu jaṅgham pātu ramā mama |
sarvāṅgamindriyaṁ prāṇān pāyādāyā sahāriṇī || 04

saptadhātūn svayaṁ cāpi raktaṁ śukraṁ mano mama |
jñānaṁ buddhiṁ mahotsāhaṁ sarvaṁ me pātu pañkajā || 05

mayākṛtaṁ ca yat kiñcit tat sarvaṁ pātu sendirā |
mamāyuravatāt lakṣmīḥ bhāryām putrañca putrikāḥ || 06

mitrāṇi pātu satataṁ akhilāni haripriyā |
pātakaṁ nāśayet lakṣmīḥ mamāriṣṭam haretramā || 07

mamārināśanāthārya māyāmṛtyuṁ jayet balam |
sarvābhīṣṭantu me dadyāt pātu mām kamalāmayā || 08

phalastutiḥ

ya idaṁ kavacaṁ divyaṁ ramātmā prayataḥ paṭhet |
sarvasiddhimavāpnoti sarvarakṣāntu śāśvitam || 01

dīrghāyusmān bhavennityaṁ sarvasaubhāgya kalpakam |
sarvajñassarvadarśī ca sukhadaśca sukhojvalaḥ || 02

suputrogopatiśrīmān bhaviṣyati na saṁśayaḥ |
tat gr̥he nabhavet brahman dāridrya duritādikam || 03

nāgninā dahyate gehaṁ na corādyaiśca pīḍyate |
bhūtapretapiśācādyāḥ santrastāyānti dūrataḥ || 04

likhitvā sthāpayet yatra tatra siddhirbhavet dhṛvam |
nāpamṛtyumavāpnoti dehāntemuktibhāgbhavet || 05

āyusyaṁ pauṣṭikaṁ medhyaṁ dhanyaṁ dussvapna nāśanam |
prajākaraṁ pavitraṁ ca durbhikṣārtivināśanam || 06

citta prasādajananam mahāmṛtyu praśāntidam |
mahāroga jvaraharam brahmahatyādi śodhanam || 07

mahādhana pradamcaiva paṭhitavyaṁ sukhārthibhiḥ |
dhanārthīdhanamāpnoti vivāhārthīlabhet vadhūm || 08

vidyārthīlabhate vidyāṁ putrārthīguṇavatsutam |
rājyārthīrājyamāpnoti satyamuktaṁ mayā śuka || 09

etat devyāḥ prasādena śukaḥ kavacamāptavān |
kavacānugraheṇaiva sarvān kāmān avāpa saḥ || 10

iti śukam prati brahmaprokta lakṣmīkavaca stotram sampūrṇam |